

# آنحضرت کی عملی زندگی

(از مولوی محمد اسد صاحب آسٹریا اور کراچی میں سکونت مند جامعہ رحمانیہ)

لوگ اس بات سے اچھی طرح واقف ہیں کہ دنیا میں کتنی چڑی باتوں، مفید اور کارآمد نصیحتوں اور بہتر سے بہتر تعلیموں کی کمی نہیں، ہاں کمی جس چیز کی ہے وہ عمل اور کام ہے، موجودہ ادیان کے بانیوں کی سیرتوں کی تمام کتب و تواریخ مطالعہ کر جاؤ اس میں دلچسپی باتیں ملیں گی، دل مضطرب کو مسرور کرنے والی حکایتیں دیکھنے میں آئیں گی، خطیبانہ بلند آرائیاں اور تقریر کا زور و شور فصاحت و بلاغت کا منظر دیکھنے میں آئیگا، موثر تمثیلیں اور ظاہری گریہ و بکا ہتھوڑی دیر کیلئے قلب کو متحرک کر دینا گی مگر جو چیز نظر نہ آئے گی وہ عمل، کام اور اپنے بنائے ہوئے احکام و نصائح آپ برت کر دکھانا ہے۔

**آپ کے اخلاق :-** دوستوں کا کلام پاک کے علاوہ اور کس مذہب کی کتاب نے اپنے شاعروں کے بارے میں یہ کھلی شہادت دی ہے کہ وہ اپنے عمل کے اعتبار سے بھی بدرجہا اتم اور بلند انسان تھا۔ لیکن کلام الہی نے صاف کہا اور دوست دشمن کے اثر ہام میں علی الاعلان کہا۔ **ذَانْ لَكَ لَا حَرْمَ اَعْيَبُ مَمْنُونٌ وَلَا تَاْذَكَ لَعَلِي حَلِيْقٌ عَظِيْمٌ** (قلم) ترجمہ۔ اے محمد یفینا آپ کا اجر غیر بنتی ہے اور اس میں کوئی شبہ نہیں کہ آپ اعلیٰ ترین اخلاق والے ہیں۔ اس آیت کے دو جز میں پہلی میں آپ کے اجر کے نہ ختم ہونے کا دعویٰ ہے اور دوسرے میں آپ کے اخلاق کو دلیل میں پیش کیا گیا ہے کہ آپ کے اخلاق و اعمال خود اس بات پر شاہد ہیں کہ آپ کا اجر نہ ختم ہو۔

تمہارے حریفوں کو پیار کرنے کی نصیحت بارہا سنی ہوگی۔ لیکن اس کا عملی منظر نہیں دیکھا ہوگا۔ آؤ مدینہ کی سرکار میں میں تم کو اس کا عملی نقشہ دکھاؤں۔

**ابوسفیان** کون ہے وہی ابوسفیان جو بدر، احد، خندق وغیرہ لڑائیوں کا افسر تھا جس نے بہت سے مسلمانوں کو تینج کیا تھا جس نے کسی مرتبہ ذات اقدس کے قتل کا مصمم ارادہ کر لیا تھا۔ جو ہر موقع پر اسلام کا سخت ترین دشمن ثابت ہوا۔ لیکن فتح مکہ سے قبل جب حضرت عباسؓ کے ہمراہ دربار اقدس میں حاضر ہوا تو گو اس کا ہر جرم اس کے قتل کا مشورہ دینا ہے مگر سیکر رحمت ابوسفیان یوں ہم کلام ہوتا ہے۔ یہ ذکر کا مقام نہیں محمد (صلی اللہ علیہ وسلم) انتقام کے جذبہ سے بلند تر ہے پھر حضور نے صرف اس سے درگزر فرماتے ہیں بلکہ یہ بھی ارشاد فرماتے ہیں، من دخل دار ابی سفیان کان امننا (جو ابوسفیان کے گھر میں چلا جائیگا وہ امن میں رہیگا)

**حضرت حمزہؓ** کا قاتل (وحشی بن حرب) فتح طائف کے بعد کہیں فرار ہو جاتا ہے جب وہ مقام بھی قبضہ میں آجاتا تو کوئی دوسری جائے پناہ نہیں ملتی، لوگ کہتے ہیں وحشی تم نے ابھی محمدؐ کو بچا پانا نہیں۔ تمہارے لئے خود آستانہ محمدؐ سے

برہمکر کوئی دوسری جگہ امن نہیں۔ وحشی حاضر ہوتا ہے حضور دیکھتے ہی آنکھیں پست کر لیتے ہیں۔ جاں نثار چچا کی شہادت کا منظر سامنے آ جاتا ہے۔ آنکھیں اشکبار ہو جاتی ہیں، قاتل سامنے موجود ہے مگر صرف یہ کلمہ منہ پر آتا ہے وحشی! کیا یہ تم سے ہو سکتا ہے کہ تم میرے سامنے نہ ہوا کرو؟

غزوہ نجد کے واپسی کے وقت آپ تنہا ایک درخت کے سایہ میں آرام فرما رہے ہیں دوپہر کا وقت ہے پسینہ میں غرق ہیں تلوار مبارک درخت سے لٹک رہی ہے صحابہ ادھر ادھر درختوں کا سایہ لے رہے ہیں۔ ایک بدو ٹامنا می اس وقت سیدھا آپ کے پاس آتا ہے درخت سے آپ کی تلوار اتار کر نیام سے باہر نکال لیتا ہے کہ حضور ننید سے بیدار ہوجاتے ہیں وہ تلوار کو حرکت دیکر دریافت کرتا ہے مَنْ جَعَلْتِكُمْ مَتًى يَا مُحَمَّدٌ (اے محمد اس وقت تم کو مجھ سے کون بچا سکتا ہے؟) آپ نہایت اطمینان سے جواب دیتے ہیں اللہ۔ اس غیر متوقع جواب کو سکر وہ مرعوب ہو جاتا ہے اور تلوار اس کے ہاتھ سے زمین پر گر جاتی ہے آپ فوراً اٹھا کر فرماتے ہیں۔ مَنْ جَعَلْتِكُمْ مَتًى يَا مُحَمَّدٌ (اب تمہیں مجھ سے کون بچائیگا اے ٹامنا!) وہ آپ کے عفو و حلم کو جواب میں پیش کرتا ہے پھر آپ اس سے کوئی تعرض نہیں فرماتے۔

لوگو! طائف کو جانتے ہو وہ طائف جس نے مکہ کے دورِ مظالم میں آپ کو پناہ نہیں دی، جس نے آپ کی بات بھی سنی نہیں چاہی۔ جہاں کے سردار عبد یلیل بن عمر کے رشتہ داروں نے آپ کا مذاق اڑایا۔ چھوٹے چھوٹے لڑکوں کو آپ کے پیچھے لگا دیا، شہر کے اوباشوں نے آپ کے پیچھے تالیاں بجاتی شروع کیں اور پتھر برسائے شروع کئے۔ یہاں تک کہ زخمی ہو گئے جوتیاں خون سے لبریز ہو گئیں۔ جب آپ پریشان ہو کر آرام فرمانے لگتے تو یہ شریر آپ کا بازو پکڑ کر اٹھا دیتے، جب آپ چلنے لگتے تو پتھر پھینکیں بوجھا کر دیتے آنحضرت کو اس دن اس قدر تکلیفیں اٹھانی پڑیں کہ نو برس گزر جانے کے بعد حضرت عائشہؓ نے دریافت کیا کہ یا رسول اللہ! شائے تبلیغ میں سب سے سخت دن آپ پر کون آیا ہے تو آپ نے اسی طائف کا نام لیا۔ سہ ماہ میں مسلمانوں کی فوج اسی طائف کا محاصرہ کرتی ہے کئی دنوں تک محاصرہ جاری رہتا ہے۔ قلعہ فتح نہیں ہوتا کتنے مسلمان شہید ہوتے ہیں آپ واپسی کا ارادہ کرتے مسلمانوں کی جرار فوج نہیں مانتی۔ طائف پر یہ دعاری درخواست کرتے ہیں آپ کا دست مبارک اٹھتا ہے مگر کیا فرماتے ہیں خداوند اہل طائف کو راہ راست پر لا۔ اور اس کو اسلام کے آستانہ پر چھکا۔ مسلمانوں یہ کس شہر کے حق میں دعائے خیر ہے وہی شہر جس نے آپ پر پتھر برسائے تھے۔ آپ کو خون سے شرابور کیا تھا آپ کو پناہ دینے سے انکار کیا تھا۔

ہند ابوسفیان کی بیوی، وہ ہند جو معرکہ احد میں اپنی سہیلیوں کے ہمراہ اپنے گلے سے قریش کے لشکروں کی ہمت بڑھاتی ہے، جو آپ کے عزیز ترین چچا حضرت حمزہؓ کی لاش کے ساتھ بے ادبی کرتی ہے ان کے سینہ مبارک کو شق کرتی ہے، ان کے ناک کان کاٹ کر اپنا طوق بناتی ہے، کلیجہ نکال کر چپاتی ہے جنگ کے اختتام میں حضور اس سانحہ کو دیکھ کر لرز جاتے ہیں، وہ فتح مکہ کے روز نقاب پوش سامنے آتی ہے اور یہاں بھی گستاخانہ حرکت سے باز نہیں آتی، لیکن حضور پھر بھی

کوئی عتاب نہیں فرماتے، حتیٰ کہ یہ بھی دریافت نہیں فرمایا کہ تم نے یہ کیوں کیا؟ رحمت عالم کی اس مجوزہ مثال کو دیکھ کر پکارا مثنیٰ ہے۔ اے محمد آج سے پہلے تمہارے دربار سے زیادہ مبغوض میرے نزدیک کوئی دربار نہ تھا، لیکن آج تمہارے دربار سے بڑھ کر کوئی دربار محبوب نہیں،

ہبار بن اسودہ شخص ہے جو ایک حیثیت سے آپ کی صاحبزادی حضرت زینب کا قاتل ہے۔ علاوہ انہی اور بھی کئی شرارتوں کا ارتکاب کر چکا ہے فتح مکہ کے موقع پر اس کو قتل کی اجازت دیدی جاتی ہے۔ وہ ارادہ کرتا ہے کہ بھاگ کر ایران چلا جائے۔ لیکن کچھ تفکر کے بعد دربار نبوی میں حاضر ہوتا ہے اور کہتا ہے میں بھاگ کر ایران چلا جانا چاہتا تھا لیکن پھر مجھے حضور کا رحم و کرم علم و عفو خیال آیا، میں حاضر ہوں۔ میری شرارتوں کی جو اطلاعاتیں آپ تک موصول ہوئی ہیں وہ سب درست ہیں۔ اتنا سنئے ہی آپ کی رحمت جوش میں آتی ہے اور دوست و دشمن کا فرق سامنے سے محو ہو جاتا ہے۔

قریشی اعلان شائع ہوتا ہے کہ جو محمد کا سر کاٹ کر لائیگا اس کو سوا نوٹ انعام دیے جائیں گے۔ سراقہ اس انعام کے حصول میں مسلح ہو کر آپ کے پیچھے گھوڑا ڈالتا ہے جب وہ قریب پہنچتا ہے حضرت صدیق گھبرا جاتے ہیں۔ اور حضور دست بدعا ہوتے ہیں جس کے اثر سے تین دفعہ گھوڑے کے پاؤں دھنس جاتے ہیں۔ سراقہ تیر دکھاتا ہے۔ ہر مرتبہ صدا آتی ہے کہ تمہاری سعی بیکار ہے۔ سراقہ واپسی کا ارادہ کر لیتا ہے، حضور کو آواز دیکر امن کی درخواست کرتا ہے، کہ جب آپ کہ خدا قریش پر غلبہ دے تو مجھ پر کچھ عتاب نازل نہ ہو۔ آپ اس کی درخواست قبول کر لیتے ہیں۔ فتح مکہ کے بعد یہ بھی نہیں پوچھتے کہ سراقہ تمہارے اس دن کی خطا کی کیا سزا ہو۔

ایک یہودی عالم نے جب حضور کو تقاضائے قرض میں اس قدر تنگ کیا کہ ظہر کی نماز سے لیکر فجر تک آپ کا ساتھ نہ چھوڑا تو صحابہ نے اس کو سخت دھکیاں دیں، لیکن آپ نے فرمایا خدا نے مجھے کسی ذمی پر ظلم کرنے کی اجازت نہیں دی ہے دن چڑھا تو زیور اسلام سے فرین ہو گیا اور کہا کہ شیطانی فی سبیل اللہ میرا نصف مال خدا کی راہ میں صدقہ ہے اس سختی سے میرا صرف یہ مقصد تھا کہ توراہ میں آپ کے جو اوصاف مذکور ہیں ان کا تجربہ کروں۔

آپ خیر جلتے ہیں وہاں لڑائیاں ہوتی ہیں شہر قبضہ میں آتا ہے ایک یہودیہ دعوت دیتی ہے آپ بلا لیں و پیش قبول کر لیتے ہیں یہودیہ جو گوشت پیش کرتی ہے اس میں زہر ملا ہوتا ہے آپ گوشت کا ٹکڑا منہ میں رکھتے ہیں کہ آپ کو اس شرارت کی اطلاع ہو جاتی ہے، یہودیہ بلائی جاتی ہے وہ اپنے قصور کا اعتراف کرتی ہے۔ لیکن عفو عام کے دربار سے اس کو کوئی سزا نہیں ملتی۔ حالانکہ اس زہر کا اثر آپ کو اسکے بعد عمر بھر محسوس ہوتا رہا۔

بعث رسول اللہ خیلہ قبل نجد فجماعت برجل من بنی حنیفۃ یقال لہ ثامین اتال فرہبطوہ بسلائیۃ فخرج الیہ رسول اللہ فقال ماذا عندک یا ثامہ قال عندی یا محمد خیر ان تقتل ذادم وان تنعم تنعم علی شاکر واذ کنت ترید المال فسل تعط منہ ما شدت فقرک رسول اللہ صلی اللہ علیہ وسلم الحدیث (مسلم) یعنی ثامین اتال

قید ہو کر آئے تھے لیکن جب آپ نے ان کو بلا شرط و بلا معاوضہ رہا کر دیا تو انھوں نے فوراً کلمہ توحید پڑھ کر اسلام قبول کر لیا اور ان کا دل اسلام، والی اسلام اور مدینۃ السلام کی محبت سے معمور ہو گیا۔

مکہ جب فتح ہوا تو حرم کے صحن میں آپ نے خطبہ دیا پھر خطبہ ختم ہونے کے بعد آپ نے مجمع پر نظر ڈالی تو جباران قریش مفتوحانہ کھڑے تھے ان میں وہ بھی تھے جن کی زبانیں رسول اللہ صلی اللہ علیہ وسلم پر گالیوں کے بادل برسایا کرتی تھیں، وہ بھی تھے جن کی تیغ و سنان نے بیکر قدسی کے ساتھ گتائیاں کی تھیں، وہ بھی تھے جو اسلام کے مٹانے میں ایڑی چوٹی کا زور لگاتے تھے، وہ بھی تھے جنہوں نے آنحضرت صلی اللہ علیہ وسلم کے رات میں کانٹے بچھائے تھے، وہ بھی تھے جنہوں نے آپ پر تھپڑ بھینکے تھے وہ بھی تھے جو وعظ کے وقت حضور کی ایڑیوں کو ہولناکیاں کر دیا کرتے تھے، وہ بھی تھے جو آپ کو جھٹلایا کرتے تھے، وہ بھی تھے جو آپ کی جھوکیا کرتے تھے، وہ بھی تھے جنہوں نے آپ کے عزیزوں کا خون ناحق کیا تھا، ان کے سینے چاک کئے تھے، اور ان کے دل و جگر کے ٹکڑے کئے تھے وہ بھی تھے جو غریب مسلمانوں کو ستاتے تھے ان کے سینوں پر اپنی جاکاری کی آتشیں مہر لگاتے تھے۔ ان کو جلتی ریتوں اور تھپڑوں پر لٹاتے تھے، دہکتے ہوئے انکاروں سے ان کے بدن کو داغتے تھے، آج یہ سب مجرم سرنگوں سلنے تھے، پچھتے دس ہزار خون آشام تلواریں رسول اللہ صلی اللہ علیہ وسلم کے ایک اشارہ کی منتظر تھیں۔ دفعۃً زبان مبارک گویا ہوتی ہے، قریش! بتاؤ آج میں تمہارے ساتھ کیا برتاؤ کروں، یہ لوگ اگر جہ ظالم تھے۔ شقی تھے، بے رحم تھے، لیکن مزاج شاس تھے چیخ اٹھے کہ اَنْتَ اَخْرَجْتَهُمْ وَاَبْنِیْ اَخْرَجْتَهُمْ تو ہمارا شریف بھائی اور شریف بھتیجا ہے۔ ارشاد ہوتا ہے آج میں وہی کہتا ہوں جو یوسف علیہ السلام نے اپنے ظالم بھائیوں سے کہا تھا لَا تَرْتِیْبَ عَلَیْکُمْ الْیَوْمَ آج کے دن تم پر کوئی الزام نہیں اِذْ هَبُوا فَاَنْتُمْ الطَّلَاقُ۔ جاؤ تم سب آزاد ہو۔ کفار مکہ نے تمام ہاجرین کے مکانات پر قبضہ کر لیا تھا اب وہ موقع تھا کہ انکو انکے حقوق دلانے جاتے لیکن آپ نے ہاجرین کو حکم دیا کہ وہ بھی اپنی مملو کات سے دست بردار ہو جائیں۔

رُوسائے عرب میں دس شخص تھے جو قریش کے سر ملج تھے ان میں صفوان بن امیہ جدہ بھاگ گئے۔ عمیر بن وہب نے آنحضرت کی خدمت میں آکر عرض کیا کہ رئیس عرب مکہ سے جلا وطن ہوا جانا ہے آپ نے علامتِ امان کے طور پر اپنا عمای غایت فرمایا، عمیر جدہ جا کر ان کو واپس لائے یہ جنین کے معرکہ تک مشرف بہ اسلام نہیں ہوئے۔

یہ تھے حضور کے اخلاق جس کو میں نے مختصر تحریر کیا ہے۔ اگر تفصیل سے بیان کیا جائے تو ایک ضخیم کتاب تیار ہو سکتی ہے۔ انہی تمام واقعات کو مد نظر رکھتے ہوئے قرآن نے کہا۔ فَمَا رَحْمَةٌ مِّنَ اللّٰهِ لَیْسَتْ لَھُمْ وَاَلُوْکُمْ فَظًا عَلَیْظَ الْقَلْبِ لَا نَفْصُوْا مِنْ حَوْلِکَ الْاٰیۃ (آل عمران ۷۷) اے محمد صفا کے فضل و کرم سے آپ نرم دل واقع ہوئے ہیں اگر کج اخلاق ہوتے تو یہ لوگ آپ کے گرد بچھکتے بھی نہیں۔

(باقی آئندہ)